



उत्तराखण्ड विधान सभा

उत्तराखण्ड विधान सभा की कार्यसूची

बुधवार, 30 कार्तिक, शक संवत्, 1929

(दिनांक : 21 नवम्बर, 2007)

समय : 11 : 00 बजे पूर्वाह्न

1. शुभारम्भ “वन्दे मातरम्” (दिखिये नत्थी “क”)
2. अन्य प्रश्न (दिखिए नत्थी “ख”)
3. निधन के निदेश।
4. मुख्यमंत्री, उत्तराखण्ड (उत्तर प्रदेश नगर निगम अधिनियम, 1959) अनुकूलन एवं उपान्तरण आदेश, 2002 (संशोधन) अध्यादेश, 2007 को सदन के पटल पर रखेंगे।
5. सहकारिता मंत्री, उत्तराखण्ड सहकारी समिति (संशोधन) अध्यादेश, 2007 को सदन के पटल पर रखेंगे।
6. मुख्यमंत्री, विधिक सेवा प्राधिकरण अधिनियम, 1987 की धारा 30(2) के अधीन उत्तराखण्ड राज्य विधिक सेवा प्राधिकरण नियमावली, 2006 को सदन के पटल पर रखेंगे।
7. सचिव, विधान सभा घोषित करेंगे कि :-
 - (1) उत्तराखण्ड विनियोग विधेयक, 2007 जो विधान सभा द्वारा दिनांक 10 जुलाई, 2007 को पारित किया गया था, पर महामहिम राज्यपाल की अनुमति दिनांक 12 जुलाई, 2007 को प्राप्त हो गयी और वह उत्तराखण्ड का वर्ष 2007 का दूसरा अधिनियम बन गया।
 - (2) उत्तराखण्ड (उत्तर प्रदेश जमींदारी विनाश एवं भूमि व्यवस्था अधिनियम, 1950) (अनुकूलन एवं उपान्तरण आदेश, 2001) (संशोधन) विधेयक, 2007 जो विधान सभा द्वारा दिनांक 05 जुलाई, 2007 को पारित किया गया था, पर महामहिम राज्यपाल की अनुमति दिनांक 13 जुलाई, 2007 को प्राप्त हो गयी और वह उत्तराखण्ड का वर्ष 2007 का तीसरा अधिनियम बन गया।

- (3) उत्तराखण्ड जिला योजना समिति विधेयक, 2007 जो विधान सभा द्वारा दिनांक 05 जुलाई, 2007 को पारित किया गया था, पर महामहिम राज्यपाल की अनुमति दिनांक 13 जुलाई, 2007 को प्राप्त हो गयी और वह उत्तराखण्ड का वर्ष 2007 का चौथा अधिनियम बन गया।
- (4) उत्तराखण्ड पंचायत विधि (प्रथम संशोधन) विधेयक, 2007 जो विधान सभा द्वारा दिनांक 09 जुलाई, 2007 को पारित किया गया था, पर महामहिम राज्यपाल की अनुमति दिनांक 16 जुलाई, 2007 को प्राप्त हो गयी और वह उत्तराखण्ड का वर्ष 2007 का पाँचवा अधिनियम बन गया।
- (5) गो- वंश संरक्षण विधेयक, 2007 जो विधान सभा द्वारा दिनांक 10 जुलाई, 2007 को पारित किया गया था, पर महामहिम राज्यपाल की अनुमति दिनांक 17 जुलाई, 2007 को प्राप्त हो गयी और वह उत्तराखण्ड का वर्ष 2007 का छठा अधिनियम बन गया।

(मुद्रित प्रतियां
बाद में वितरित
की जायेंगी)

8. सदस्यों की गिरफ्तारी, निरोध व रिहाई की सूचनायें, यदि कोई हों।
9. सभापति, लोक लेखा समिति, उत्तराखण्ड विधान सभा की लोक लेखा समिति (2007-08) का प्रथम प्रतिवेदन प्रस्तुत करेंगे।
10. श्री बलवीर सिंह नेगी, सदस्य, विधान सभा, “जनपद टिहरी गढ़वाल के अन्तर्गत लोक निर्माण विभाग अस्थाई खण्ड घनसाली के ग्राम सौंप-आर्स-नैक्वाडा-चुरेना-चामी मोटर मार्ग निर्माण के सम्बन्ध में” श्री विरेन्द्र सिंह रावत, एवं अन्य निवासीगण, ग्राम व पो0-सौंप, जनपद टिहरी गढ़वाल द्वारा हस्ताक्षरित याचिका उपस्थित करेंगे।
11. विशेषाधिकार की अवहेलना के प्रश्न, यदि कोई हों।
12. नियम 315 के खण्ड (13) व (14) के अन्तर्गत माननीय अध्यक्ष द्वारा घोषणायें, यदि कोई हों।
13. मंत्रियों द्वारा विविध वक्तव्य, यदि कोई हों।
14. सहकारिता मंत्री, उत्तराखण्ड सहकारी समिति (संशोधन) विधेयक, 2007 को पुरःस्थापित करने हेतु सदन की अनुज्ञा मांगेंगे।
15. सहकारिता मंत्री, उत्तराखण्ड सहकारी समिति (संशोधन) विधेयक, 2007 को पुरःस्थापित करेंगे।

16. उत्तराखण्ड विधान सभा की प्रक्रिया तथा कार्य संचालन नियमावली, 2005 के नियम-315 के खण्ड (22) के अन्तर्गत मा0 अध्यक्ष द्वारा घोषणायें, यदि कोई हों।

(कार्य मंत्रणा समिति की सिफारिशों के लिए देखिए नत्थी-“ग”)

17. कार्यस्थगन का प्रस्ताव, यदि कोई हो।
18. नियम 53 के अन्तर्गत सूचनाएं, यदि कोई हों।

देहरादून :

दिनांक : 21 नवम्बर, 2007

आज्ञा से,

(महेश चन्द्र)
सचिव।



उत्तराखण्ड विधान सभा

नत्थी “क”

वन्दे मातरम्

वन्दे मातरम्। वन्दे मातरम्॥

सुजलाम्।

सुफलाम्।

मलयज शीतलाम्।

शष्य श्यामलाम्।

मातरम्। वन्दे मातरम्॥

शुभ-ज्योत्सना-पुलकित-यामिनीम्

फुल्ल-कुसुमित-द्रुमदल-शोभिनीम्

सुहासिनीम्

सुमधुर भाषिणीम्

सुखदाम्

वरदाम्

मातरम्। वन्दे मातरम्॥



उत्तराखण्ड विधान सभा की कार्यसूची

बुधवार, 30 कार्तिक, शक संवत्, 1929

(दिनांक : 21 नवम्बर, 2007)

नत्थी "ख"

तारांकित प्रश्न

- | | | |
|--|---|--------------------|
| श्री मयूख महर
01-10-2007 | *1. क्या पेयजल मंत्री बतायेंगे कि पिथौरागढ़ शहर हेतु रामगंगा नदी से आंवलाघाट स्थान से लिफ्ट पेयजल योजना विचाराधीन है ? यदि हाँ तो कब तक कार्य प्रारम्भ किया जायेगा ? यदि नहीं, तो क्यों ? | पेयजल |
| श्री राजेश जुवांठा
03-10-2007
श्री प्रीतम सिंह
31-10-2007 | *2. क्या वन मंत्री बताने का कष्ट करेंगे कि उत्तराखण्ड में पहाड़ों के विकास के लिए वन अधिनियम को लचीला बनाने के लिए उत्तराखण्ड सरकार कोई कदम उठाने जा रही है? यदि हाँ, तो कब तक? यदि नहीं, तो क्यों ? | वन |
| श्री मयूख महर
03-10-2007 | *3. क्या पेयजल मंत्री बताने का कष्ट करेंगे कि जनपद पिथौरागढ़ में विकास खण्ड कनालीछीना के अन्तर्गत भागीचौरा, अस्कोट तथा नारायण नगर क्षेत्र हेतु पेयजल की व्यवस्था सरकार द्वारा की गयी है ? क्या चर्मा नदी से इस क्षेत्र हेतु लिफ्ट योजना का प्रस्ताव शासन के विचाराधीन है ? यदि हाँ तो क्या सरकार उक्त क्षेत्र के लिए यथाशीघ्र पेयजल की व्यवस्था कराना सुनिश्चित करेगी ? यदि नहीं तो क्यों ? | पेयजल |
| श्री सुरेन्द्र राकेश
08-10-2007 | *4. द्वितीय सत्र 2007 हेतु निर्धारित प्रथम बुधवार के तारांकित प्रश्न- 02 के उत्तर के सन्दर्भ में क्या मंत्री जी बताने का कष्ट करेंगे कि स्टोन केशर को नियमों का उल्लंघन करने के कारण बन्द किया गया है? यदि हाँ, तो क्या प्रदूषण बोर्ड के अधिकारियों ने वर्ष 2006 के बाद स्थल पर जाकर स्टोन केशरों का निरीक्षण किया है? यदि नहीं, तो बिना निरीक्षण/जाँच के शर्तों का उल्लंघन स्टोन केशरों ने कैसे दर्शाया गया है तथा जब इको फ्रेजाइल जोन 5 कि.मी. नहीं है तो स्टोन केशरों को बन्द करने का क्या औचित्य है? क्या सरकार उत्पीड़ित स्टोन केशर मालिकों को सम्पूर्ण नियमों/शर्तों का पालन करने पर राहत प्रदान किये जाने पर विचार करेगी? यदि नहीं, तो क्यों ? | वन एवं
पर्यावरण |

श्री सुरेन्द्र राकेश
08-10-2007

*5. क्या वन मंत्री द्वितीय सत्र, 2007 के प्रथम बुधवार के तारांकित प्रश्न संख्या-3 के संदर्भ में बताने का कष्ट करेंगे कि संशोधित शासनादेश संख्या 2212/दस-2-2005-19(37) / 2003 दिनांक 28.07.2005 के अनुसार दिये जाने वाला मुआवजा किसान द्वारा फसल में किये गये खर्च के आनुपातिक है? यदि नहीं तो क्या सरकार किसानों को मुआवजा पुनः संशोधित कर आनुपातिक दर से भुगतान करेगी? यदि नहीं, तो इसमें क्या कठिनाई है? क्या मुआवजा दिये जाने का प्राविधान जंगली हाथियों के संदर्भ में ही है अथवा सभी जंगली जानवरों के संदर्भ में है, जिनके द्वारा किसानों की फसलों को नुकसान पहुंचाया जाता है?

वन

श्री नारायण पाल
16-10-2007

*6. क्या पेयजल मंत्री बताने का कष्ट करेंगे कि गंगा एक्शन प्लान के अन्तर्गत भारत सरकार द्वारा राज्य गठन से अब राज्य को कितनी धनराशि उपलब्ध कराई गई है तथा अब तक इस योजना में विगत 3 वर्षों में कितना धन व्यय किया गया है? गंगा को स्वच्छ रखने के लिए सरकार ने कोई योजना बनायी है? यदि हाँ, तो उसका स्वरूप क्या है?

पेयजल

श्रीमती अमृता रावत
29-10-2007

*7. क्या पेयजल मंत्री अवगत हैं कि जनपद पौड़ी गढ़वाल के पोखड़ा वि०ख० के अन्तर्गत चौबट्टाखाल पम्पिंग पेयजल योजना का निर्माण कार्य धन के अभाव में लम्बित पड़ा हुआ है? यदि हाँ, तो मंत्री जी यह बताने का कष्ट करेंगे कि सरकार इस योजना के निर्माण हेतु धनराशि यथाशीघ्र अवमुक्त करेगी? यदि हाँ, तो कब तक निर्माण कार्य प्रारम्भ होगा?

पेयजल

श्रीमती अमृता रावत
30-10-2007

*8. क्या पेयजल मंत्री अवगत हैं कि जनपद पौड़ी गढ़वाल के अन्तर्गत वि०ख० बीरोखाल के रसिया महादेव-ललितपुर क्षेत्र के 25 ग्राम एवं तोक प्राकृतिक जल स्रोत के सूख जाने के कारण पेयजल समस्या उत्पन्न हो गयी है? यदि हाँ, तो क्या सरकार क्षेत्रीय जनता को पेयजल समस्या से निदान दिलाने हेतु खटलगढ़ नदी पम्पिंग योजना की स्वीकृति दिये जाने पर विचार करेगी? यदि हाँ, तो कब तक? यदि नहीं, तो क्यों?

पेयजल

श्री गणेश जोशी
30-10-2007

*9. क्या पेयजल मंत्री अवगत हैं कि विधानसभा क्षेत्र राजपुर के अन्तर्गत सीवर ट्रीटमेंट प्लान्ट की कोई व्यवस्था नहीं है? यदि हाँ, तो क्या सरकार उक्त क्षेत्र के सीवर ट्रीटमेंट प्लान्ट हेतु कोई वृहद योजना बनाये जाने पर विचार कर रही है? यदि हाँ, तो उक्त योजना को कब तक कार्यान्वित कर दिया जायेगा? यदि नहीं, तो क्यों?

पेयजल

अतारांकित प्रश्न

श्री राजेश जुवांठा
03-10-2007

1. क्या वन मंत्री अवगत हैं कि सीमान्त जनपद उत्तरकाशी के पुरोला विधानसभा में विकास खण्ड मोरी के अन्तर्गत 42 गांव गोविन्द पशु विहार (वाइल्ड लाईफ) के अन्तर्गत आते हैं, जिस कारण इन 42 प्रभावित गांवों को मूलभूत सुविधाओं एवं विकास के बुनियादी ढांचों से वंचित रहना पड़ रहा है? यदि हाँ, तो क्या उत्तराखण्ड सरकार उक्त 42 गांवों को वाइल्ड लाईफ की परिधि से बाहर लाने के लिए कोई कदम उठा रही है, जिससे इन गांवों को मूलभूत सुविधायें मिल सकें? यदि हाँ, तो कब तक? यदि नहीं, तो क्यों?

वन

श्री सुरेन्द्र राकेश
04-10-2007

2. द्वितीय सत्र 2007 के प्रथम बुधवार को निर्धारित तारांकित प्रश्न संख्या- 1 के उत्तर के सन्दर्भ में क्या वन मंत्री बताने का कष्ट करेंगे कि सड़क सुधार के अन्तर्गत क्या-क्या कार्य किये गये तथा सड़क सुधार में प्रति किलोमीटर व्यय की दर क्या है एवं कुल कितना धन व्यय किया गया? क्या मंत्री जी यह भी बताने का कष्ट करेंगे कि पार्क के अन्दर सड़क सुधार हेतु अनुमति लिये जाने की आवश्यकता है ? यदि हाँ, तो उक्त कार्य के सम्बन्ध में पूर्वानुमति ली गयी है? यदि नहीं, तो बिना अनुमति के उक्त कार्य कराने के लिए कौन दोषी है ? क्या सरकार दोषियों के खिलाफ कार्यवाही करेगी ? यदि नहीं तो क्यों ?

वन

श्री सुरेन्द्र राकेश
08-10-2007

3. क्या पेयजल मंत्री अवगत हैं कि गर्मियों में जल स्तर गिरने के कारण प्रदेश के कुछ इलाकों में पेयजल की गम्भीर समस्या उत्पन्न हो जाती है? क्या सरकार अवगत है कि जनपद हरिद्वार के घाड़ क्षेत्र की खेड़ी शिकोपुर न्याय पंचायत, नोकराग्रन्ट न्याय पंचायत, निवादा न्याय पंचायत, इमलीखेड़ा न्याय पंचायत, डाडा जलालपुर न्याय पंचायत, चोली न्याय पंचायत, पिरान कलियर न्याय पंचायत, लाल ढांग न्याय पंचायत क्षेत्रों में पीने के पानी की गम्भीर समस्या उत्पन्न हो रही है? यदि हाँ, तो क्या सरकार उक्त क्षेत्रों में पीने के पानी की व्यवस्था सुनिश्चित करेगी? यदि नहीं, तो क्यों?

पेयजल

श्री मयूख महर
08-10-2007

4. क्या पेयजल मंत्री बताने का कष्ट करेंगे कि जल निगम/जल संस्थान में वर्षों से कार्यरत दैनिक भोगी कर्मचारियों को नियमित करने हेतु सरकार के पास कोई योजना है? यदि हाँ, तो उक्त योजना कब तक लागू हो जायेगी? यदि नहीं, तो क्यों?

पेयजल

श्री राजेश जुवांठा
09-10-2007

5. क्या वन मंत्री अवगत हैं कि उत्तराखण्ड राज्य में सेवारत अनुसूचित जाति के वन विभाग के अधिकारियों एवं कर्मचारियों को वरिष्ठता के आधार पर प्रोन्नति नहीं दी जा रही है ? यदि हाँ, तो क्या सरकार वरिष्ठता के आधार पर प्रोन्नति करने पर विचार कर रही है ? यदि नहीं, तो क्यों ?

वन

श्री शैलेन्द्र सिंह रावत
09-10-2007

6. क्या वन मंत्री अवगत हैं कि कार्बेट नेशनल पार्क का 70 प्रतिशत हिस्सा पौड़ी जनपद के अन्तर्गत आता है ? क्या पर्यटकों की सुविधा हेतु कोटद्वार-रथुवाढाव-काण्डा ढिकाला मार्ग हेतु मुख्य प्रवेश द्वार कोटद्वार में प्रस्तावित है ? यदि नहीं, तो क्यों ?

वन

श्री गणेश जोशी
10-10-2007

7. क्या सिंचाई मंत्री को जानकारी है कि उत्तराखण्ड में सिंचाई विभाग की नहरों में गन्दे पानी की निकासी करने वालों के खिलाफ कानूनी कार्यवाही करने का प्रावधान है? यदि हाँ, तो दि० 01/01/2007 से दि० 23/05/07 तक कितने लोगों के खिलाफ कानूनी कार्यवाही की गई है? क्या यह सत्य है कि अधिशासी अभियन्ता गढ़वाल सिंचाई खण्ड लैंसडोन को सहायक अभियन्ता तृतीय उप खण्ड सिंचाई विभाग कोटद्वार के द्वारा इसी सम्बन्ध में ग्राम बालासौड़ के एक किसान द्वारा दि० 23/05/2007 को एक पत्र दिया गया था? यदि हाँ, तो उस पर अब तक क्या कार्यवाही की गई है?

सिंचाई

श्री मयूख महर
10-10-2007

8. क्या वन मंत्री अवगत हैं कि जनपद पिथौरागढ़ में अस्कोट में कार्यरत आदि गोल्ड माइन द्वारा अपने खनन क्षेत्र में बेनाप भूमि में रोड बनायी गयी है? क्या गोल्ड माइन द्वारा मार्ग बनाये जाने की अनुमति शासन से ली गयी है? यदि नहीं, तो क्यों? क्या यह सत्य है कि उक्त क्षेत्र मृग विहार के अन्तर्गत आता है? क्या सरकार इस प्रकरण की जांच करायेगी? यदि नहीं, तो क्यों?

वन

श्री शैलेन्द्र सिंह रावत
16-10-2007

9. क्या सिंचाई मंत्री अवगत हैं कि कोटद्वार विधान सभा क्षेत्र के अन्तर्गत मालन सुखरो तथा खोह नदी द्वारा प्रतिवर्ष सैंकड़ों एकड़ कृषि भूमि का कटाव हो रहा है जिससे कई गांवों में बाढ़ का खतरा उत्पन्न हो गया है एवं जानमाल के नुकसान की आशंका व भय बना रहता है? यदि हाँ, तो सरकार द्वारा इस सन्दर्भ में क्या कार्यवाही की जा रही है? यदि नहीं, तो क्यों?

सिंचाई

श्री केदार सिंह रावत
16-10-2007

10. क्या सिंचाई मंत्री अवगत हैं कि टिहरी बांध झील के कारण चिन्यालीसौड़ से दिचली गमरी व टिहरी जनपद के प्रतापनगर क्षेत्र के कुछ हिस्से को जोड़ने वाला मोटर झूला पुल डूब गया है? क्या यह सत्य है कि इस सम्बन्ध में क्षेत्रीय/ग्रामीण जनता आन्दोलनरत हैं यदि हाँ, तो सरकार द्वारा इस तात्कालिक समस्या का कोई निदान किया जा रहा है? यदि हाँ, तो कब तक? यदि नहीं, तो क्यों?

सिंचाई

श्री राजेश जुवांठा
16-10-2007

11. क्या पेयजल मंत्री बताने का कष्ट करेंगे कि जनपद उत्तरकाशी के अन्तर्गत पुरोला विधान सभा क्षेत्र में कितने गांवों में पेयजल सुविधा उपलब्ध है तथा कितने ग्रामों में पेयजल सुविधा की व्यवस्था नहीं है? क्या सरकार छूटे हुए गांवों में यथाशीघ्र पेयजल सुविधा उपलब्ध करायेगी? यदि हाँ, तो कब तक? यदि नहीं, तो क्यों?

पेयजल

श्री गगन सिंह रजवार
18-10-2007

12. क्या पेयजल मंत्री बताने का कष्ट करेंगे कि जनपद पिथौरागढ़ के विकास खण्ड धारचूला के अन्तर्गत ग्वाल गांव में सीवर लाइन बिछाई जायेगी? यदि हाँ, तो कब तक? यदि नहीं, तो क्यों?

पेयजल

- | | | |
|--|---|-------|
| श्री गगन सिंह रजवार
18-10-2007 | 13. क्या पेयजल मंत्री बताने का कष्ट करेंगे कि जनपद पिथौरागढ़ के विकास खण्ड धारचूला के अन्तर्गत ग्राम जुम्मा पेयजल पुनः निर्माण के अन्तर्गत कितने तोकों में कार्य होगा? क्या अवशेष तोकों में भी पेयजल योजना का कार्य होगा? यदि हाँ, तो कब तक? यदि नहीं, तो क्यों? | पेयजल |
| श्री शैलेन्द्र सिंह रावत
19-10-2007 | 14. क्या पेयजल मंत्री अवगत हैं कि जनपद पौड़ी गढ़वाल के कोटद्वार विधान सभा क्षेत्र के अन्तर्गत ग्राम सभा नन्दपुर एवं झण्डीचौड़ में लगभग डेढ़ करोड़ रुपये (1.47 लाख) रु० की लागत से नलकूप निर्मित हुए एक वर्ष से अधिक हो चुका है? यदि हाँ, तो क्या उक्त नलकूप का लाभ जनता को मिल रहा है? यदि नहीं, तो क्यों? | पेयजल |
| श्री पुष्पेश त्रिपाठी
22-10-2007 | 15. क्या पेयजल मंत्री बताने का कष्ट करेंगे कि जनपद अल्मोड़ा के अन्तर्गत द्वाराहाट क्षेत्र में बग्वालीपोखर पेयजल पम्पिंग योजना की निर्माण कार्य स्थिति क्या है? कब तक उक्त क्षेत्र के ग्रामवासियों को पेयजल सुविधा से लाभान्वित कर दिया जायेगा? यदि नहीं, तो क्यों? | पेयजल |
| श्री महेन्द्र सिंह माहरा
24-10-2007 | 16. क्या वन मंत्री बताने का कष्ट करेंगे कि उत्तराखण्ड में जंगली सुअरों द्वारा किसानों की फसल को हो रहे नुकसान का आंकलन विभाग द्वारा करवाया गया है? यदि हाँ, तो कब और तत्संबंधित ब्यौरा क्या है? | वन |
| श्री पुष्पेश त्रिपाठी
29-10-2007 | 17. क्या पेयजल मंत्री बताने का कष्ट करेंगे कि जनपद अल्मोड़ा के चौखुटिया तहसील अन्तर्गत सिमलखेत, परसारा बाखली एवं जमड़िया ग्रामवासियों को पेयजल उपलब्ध करवाने हेतु निर्माणाधीन रंगचौड़ा (चमोली) पेयजल योजना से जोड़े जाने हेतु उनके पत्र संख्या-796/VIP/2007 के सन्दर्भ में अभी तक क्या कार्यवाही की गयी? यदि नहीं, तो क्यों? | पेयजल |
| हाजी तसलीम अहमद
29-10-2007 | 18. क्या वन मंत्री अवगत हैं कि विधान सभा क्षेत्र— लालढांग जिला हरिद्वार ग्राम गैंडीखाता, श्यामपुर कांगड़ी, लालढांग, मिठीबेरी, पीलीपड़ाव, जसपुर चमरिया, नलोवाला, इब्राहिमपुर, इक्कड आदि ग्रामों में जंगली जानवरों द्वारा किसानों की फसलों का बहुत अधिक नुकसान किया जाता है? यदि हाँ, तो क्या सरकार प्रभावित गांवों में फसलों को जंगली जानवरों से बचाने हेतु रेंज में किसानों के हित में जंगल की विद्युत तार बाड़ करायेगे? यदि हाँ, तो कब तक? यदि नहीं, तो क्यों? | वन |

श्रीमती अमृता रावत
29-10-2007

19. क्या वन मंत्री अवगत हैं कि जनपद पौड़ी गढ़वाल के विकास खण्ड बीरोंखाल के अन्तर्गत वन विश्राम गृह लिस्कोट एवं विकास खण्ड एकेश्वर के अन्तर्गत वन विश्राम गृह नौगांवखाल की स्थिति जर्जर हो गयी है जिससे जनप्रतिनिधियों एवं क्षेत्र में तैनात अधिकारियों को भ्रमण के दौरान रात्रि विश्राम हेतु अत्यन्त कठिनाईयों का सामना करना पड़ता है? यदि हाँ, तो क्या मंत्री जी उक्त विश्राम गृहों की समस्या के निराकरण हेतु पुनर्निर्माण कार्य कब तक करवायेंगे? यदि नहीं, तो क्यों?

वन

हाजी तसलीम अहमद
30-10-2007

20. क्या वन मंत्री बताने का कष्ट करेंगे कि जिला हरिद्वार में वर्ष 2006-07 में जंगली जानवरों द्वारा कितने व्यक्तियों को मारा गया है और कितने घायल हुए हैं? क्या दुर्घटना प्रभावित सभी व्यक्तियों का मुआवजा दे दिया गया है? क्या मंत्री जी यह भी बताने का कष्ट करेंगे वर्ष 2007 में हाथी द्वारा मारे गये स्व० वजीर अली पुत्र लाला हुसैन, निवासी मकाम सिद्धश्रोत, रेंज श्यामपुर, और ग्राम लालढांग में एक बारात में आये तीनों बच्चों का मुआवजा दे दिया गया है? यदि नहीं, तो सरकार जंगली जानवरों द्वारा मारे गये सभी व्यक्तियों का मुआवजा कब तक प्रदान करेगी? यदि नहीं, तो क्यों?

वन

हाजी तसलीम अहमद
30-10-2007

21. क्या सिंचाई मंत्री अवगत हैं कि विधान सभा क्षेत्र— लालढांग जिला हरिद्वार के ग्राम नलोवाला ग्राम गैंडीखाता ग्राम मुबारिकपुर, सुल्तानपुर (एल०जी०-०१) ग्राम पचेवली (एल०जी०-०५) आदि ग्रामों के राजकीय नलकूप खराब हो गये हैं जिसके कारण किसानों की रबी की फसलों की सिंचाई प्रभावित हो रही है? यदि हाँ, तो क्या सरकार किसानों के हित में उक्त ग्रामों के नलकूपों को ठीक कराने का कष्ट करेगी? यदि हाँ, तो कब तक? यदि नहीं, तो क्यों?

सिंचाई

श्री गणेश जोशी
30-10-2007

22. क्या पेयजल मंत्री अवगत हैं कि जनपद देहरादून के अन्तर्गत विधानसभा क्षेत्र राजपुर स्थित विजय कालोनी जोन-F हेतु सीवर ट्रीटमेंट प्लान्ट अनुमानित लागत 99.58 लाख स्वीकृत था? यदि हाँ, तो क्या उक्त सीवर ट्रीटमेंट प्लान्ट का निर्माण कार्य पूर्ण हो गया है? यदि नहीं, तो क्यों तथा कब तक उक्त ट्रीटमेंट प्लान्ट का लाभ कॉलोनी वासियों को मिलने लगेगा?

पेयजल

श्री गणेश जोशी
30-10-2007

23. क्या पेयजल मंत्री अवगत हैं कि विधानसभा क्षेत्र राजपुर के अन्तर्गत ग्राम डाण्डा लखौण्ड पेयजल योजना का पुनर्गठन शासन के विचाराधीन है? क्या मंत्री जी यह भी बतायेंगे कि उक्त योजना से कितने एल०पी०एम० का स्राव प्राप्त होगा तथा उक्त योजना का लाभ जनता को कब तक प्राप्त होगा? यदि नहीं, तो क्यों?

पेयजल

नत्थी (ग)

कार्य मंत्रणा समिति ने अपनी दिनांक 20 नवम्बर, 2007 की बैठक में दिनांक 21 एवं 22 नवम्बर, 2007 तक के उपवेशनों का कार्यक्रम निम्नलिखित रूप में रखे जाने की सिफारिश की है:-

नवम्बर 2007

- | | | |
|----|---------|--|
| 21 | बुधवार | (1) औपचारिक कार्य।
(2) अध्यादेशों का सदन के पटल पर रखा जाना। |
| 22 | गुरुवार | (1) अनुदानवार अनुपूरक मांगों का प्रस्तुतीकरण।
(2) विधायी कार्य। |